



## ‘દાદા’નાં દર્શન પામશે

‘દાદા’નાં દર્શન પામશે, તેનો સફળ થંશે વ્યવહાર;  
‘દાદા’નાં કીર્તન વાંચશે, તેને સ્વાનંદે જીવશે કાળ.---‘દાદા’નાં...

‘દાદા’નું ‘જ્ઞાન’ પચાવશે, તેનો સફળ થશે અવતાર;  
‘દાદા’નું ચારિત્ર્ય આંબશે, તેને ચડશે સમકિત અવગાઢ.---‘દાદા’નાં...

‘દાદા’નાં સમરણ રાખશે, તેને અડકે ના માયાનો માર;  
‘દાદા’નો રાજીપો પામશે, તેને સંસારે મુક્તિનો સાર.---‘દાદા’નાં...

‘દાદા’-વાણીએ હિલ્લોળશે, તેની નૌકા તરશે મઝધાર;  
મોક્ષસ્વરૂપનાં સતત ચિંતવને, ‘તે’ના જેવા જ થનાર.---‘દાદા’નાં...

‘દાદા’ લખાવનાર, ‘દાદા’ જ સુણનાર, ‘દાદા’ જ ગવાડનાર;  
‘નવનીત’ નિત્યે યાચક કૃપાળુ ‘તે’, પરમાત્મા મુજ આધાર.---‘દાદા’નાં...

